AMEA-nın Xəbərləri (biologiya və tibb elmləri), cild 69, .No2, səh. 135-137 (2014) 


VALİDƏ TUTAYUQ -— 100 
GÖRKƏMLİ BOTANİK ALİM 


Bu il Azərbaycan Respublikası Elmlər 
Akademiyasının həqiqi üzvü, Əməkdar elm 
xadimi, biologiya üzrə ilk azərbaycanlı qadın 
elmlər doktoru, professor Validə Tutayuqun 
anadan olmasının 100 illiyi tamam olur. Validə 
Tutayuq Azərbaycanda botanika elminin 
inkişafına sanballı töhfələr vermiş və kənd 
təsərrüfatı sahəsində milli elmi-pedaqofi 
kadrların yetişdirilməsində təqdirəlayiq fəaliyyət 
göstərmişdir. Azərbaycan Respublikasının 
Prezidenti cənab İlham Əliyev elmin inkişafında 
və yüksək ixtisaslı kadrların hazırlanmasında 
mühüm xidmətləri olan akademik Validə 
Tutayuqun 100 illik yubileyinin keçirilməsi 





haqda sərəncam imzalamışdır. 


Validə Xaspolad qızı Tutayuq 23 sentyabr 
1914-cü ildə Qarabağın dilbər guşəsi olan Şuşa 
şəhərində anadan olmuşdur. 1930-cu ildə Şuşa 
şəhər 9 illik orta məktəbini bitirərək, Azərbaycan 
Kənd Təsərrüfatı İnstitutunun “Bağçılıq və 
bostançılıq” fakültəsinə daxil olmuşdur. 1932-ci 
ildə institutun “Bağçılıq” kafedrasına preparator 
vəzifəsinə işə qəbul edilən V.X.Tutayuq, axşam 
şöbəsində təhsilini davam etdirməklə yanaşı, əmək 
fəaliyyətinə başlayır. 

Validə Tutayuqun atası təhsilini Sankt- 
Peterburqda Meşə Akademiyasında almış, oranı əla 
qiymətlərlə bitirdikdən sonra Qarabağ meşələrinin 
meşəbəyisi təyin edilmişdir. Təhsil illərində 
Peterburqda dostluq etdiyi dahi bəstəkarımız Uzeyir 
Hacıbəyov Qarabağın füsünkar təbiəti və meşələri 
haqqında çox söhbətlər etmiş və onu Şuşa şəhərinə 
dəvət etmişdir. Şuşa şəhərində meşəbəyi işləyən 
Xaspolad bəy dövrünün savadlı və rus dilini 
mükəmməl bilən, Şuşada “Qızlar gimnaziyasında” 
rus dili müəllimi işləyən Südabə xanımla ailə 
qurmuşdur. Bu ailə Azərbaycana böyük 
şəhsiyyətlər bəxş etmişdir. Xaspolad bəyin böyük 
oğlu Murad Tutayuq fizika-riyaziyyat sahəsində 
çox bilikli müəllim idi. Murad müəllimin sevimli 
tələbələri ümummilli liderimiz Heydər Əliyev, 
akademik Həsən Əliyev, akademik Həsən 
Abdullayev və başqa Naxçıvan ziyalıları 


olmuşdur. Ulu öndərimiz Heydər Əliyev öz 
xatirələrində qeyd edirdi: “Murad müəllim mənim 
ən sevimli müəllimim olmuşdur. O, mənimlə 
dərsdən əlavə də məşğul olurdu. O sözün əsl 
mənasında çox savadlı insan, əsl pedaqoq idi və öz 
sənətini çox sevirdi”. 

Professor S.V.Krainski Validə Tutayuqu hələ 
tələbə ikən tədqiqat işlərinə və çöl 
ekspedisiyalarına cəlb etmişdir. Yerli meyvə 
sortlarının öyrənilməsi məqsədilə Zaqafqaziyada 
aparılan ekspedisiyalar, daha maraqlı və 
əhəmiyyətli olmuşdur. V.X.Tutayuq bu 
ekspedisiyada briqadir təyin olunmuşdu. Professor 
S.V.Krainski ilə birlikdə Validə xanım 
qozmeyvəlilər üzrə toplanmış materialın tədqiq 
edilməsinə başlamış və 100-ə yaxın yunan qozu və 
fındıq bitkisinin botaniki təsvirini vermişlər. Bu, 
V .X.Tutayuqun ilk elmi işi idi. 

Bu dövrlərdə artıq Moskva və Leninqradda 
Azərbaycan üçün milli kadrlar hazırlanmasına 
başlanılmışdır. Validə Tutayuqun fenomenal 
qabiliyyəti akademik öukovskinin diqqətini cəlb 
etmiş və gənc tədqiqatçı kimi ona çoxləçəkli çiçəyi 
olan bitkilərlə, xüsusilə onun ən maraqlı orqanı - 
çoxləçəkli çiçəklə məşğul olmağı təklif edilmişdir. 

Əslən Gəncədən olan professor Yatsenko- 
Xmelevski, akademik V.P.Fukovski., A.A.Fyodo- 
rov, A.Q.Doluxanov və b. görkəmli rus alimləri 

şəxsi xatirələrində qeyd edirdilər ki, Gəncədə 
yerşələn Kənd Təsərrüfatı İnstitutunun Botanika 
kafedrası SSRİ-nin görkəmli botaniklərinin doğma 
evinə çevrilmişdi. Burada Talışda, Böyük və Kiçik 


Qafqazda botaniki ekspedisiyalardan sonra 
herbarilərin təyin edilməsi, elmi müzakirələrin 
aparılması, yerli şəraitin geomorfolofi 


xüsusiyətlərinin öyrənilməsi həyata keçirilirdi. 
Bəzən ekspedisiyalara azərbaycanlı tələbələr də 
cəlb edilirdi. Belə tələbələrdən biri də öz çevikliyi 
və savadı ilə diqqəti çəlb edən, hamının sevimlisi 
Validə xanım Tutayuq idi. O, herbarilərin 
hazırlanması və təyinində, aparılan elmi 
müzakirələrdə yaxından iştirak edir və rus dilini 
mükəmməl bilirdi. 

V.X.Tutayuqun namizədlik dissertasiyası 
cŞəbbükülündə çoxləçəkliliyin təbiəti» adlanırdı. 
O, bu zaman birinci dəfə kiçik ixtira etdi. Göstərdi 
ki, şəbbügülün xaricdən steril çoxləçəkli 
çiçəklərində ləçəyin içərisində tozcuqla birlikdə toz 
kisəciyi inkişaf edir. Şəbbügülündə çoxləçəklilik 
nişanəsi içərisində müəyyən faiz çoxləçəkli 
nüsxələri olan adi çiçəyə malik toxumları vasitəsilə 
nəslə keçir. 

K.A.Timiryazev adına Kənd Təsərrüfatı 
Akademiyasının aspiranturasını bitirdikdən sonra 
V. Tutayuq Azərbaycan Kənd Təsərrüfatı 
İnstitutuna qayıdır və 1939-cu ildən botanika 
kafedrasına başçılıq edir. Eyni zamanda, o, SSRİ- 
nin müxtəlif bölgələrində örtülütoxumlu bitkilərin 
nümayəndələrinin çoxləçəkli çiçəklərinin tədqiqini 
davam etdirir. Çoxləçəkli çiçəklərin öyrənilməsinə 
aid bütün materialları bir yerə toplayaraq, doktorluq 
dissertasiyasını yekunlaşdırır. cÇoxləçəkli 
örtülütoxumluların embriologiyasıp adlı 
dissertasiya işi 1949-cu il mayın 11-də Leninqrad 
şəhərində, SSRİ Elmlər Akademiyası V.L.Komarov 
adına Botanika İnstitutunun elmi şurasında müdafiə 
edilir. V.X.Tutayuq 35 yaşında biologiya elmləri 
doktoru elmi dərəcəsini alan ilk azərbaycanlı qadın 
olmuşdur. 

Özunəməxsus tədqiqat üsulu və yazdığı elmi 
əsərlər onu SSRİ-də və xarici ölkələrdə daha da 
məşhurlaşdırır. V.X.Tutayuq 1959-cu ilin 
avqustunda Kanadanın Monreal şəhərində keçirilən 
botaniklərin Beynəlxalq konqresində çoxləçəkli 
çiçəklərin çoxillik tədqiqatının nəticələrinə dair 
ingilis dilində məruzə edir. Beynəlxalq konqresdə 
edilən məruzə və cÇoxləçəkli çiçəklərin quruluşu» 
adlı monoqrafiyanın dərc edilməsi onu nəinki 
Sovet İttifaqının müttəfiq respublikalarında, hətta 
bir çox xarici ölkələrdə də tanıtdırdı. Bu 
monoqrafiyaya dünyanın bir çox görkəmli 
alimlərindən rəylər gəlmişdi. Bu, Azərbaycanlı 
alimin artıq dünya botanikləri tərəfindən yüksək 
qiymətləndirilməsi idi. 

Validə xanım 


elmi-tədqiqat və pedaqofi 

fəaliyyətini fəal ictimai işlə uyğunlaşdırmışdır. O, 
dəfələrlə Kirovabad (indiki Gəncə) Şəhər Soveti 
İcraiyyə Komitəsinə deputat, Azərbaycan Kənd 
Təsərrüfatı İnstitutu partiya təşkilatının büro üzvü, 
Azərbaycan Kommunist Partiyası Nizami Rayon 
Komitəsinin və Azərbaycan Kommunist Partiyası 
Kirovabad Şəhər Komitəsinin büro üzvlü, 
Azərbaycan Kommunist Partiyasının XXI və XXII 
qurultaylarında Azərbaycan Kommunist Partiyası 
Mərkəzi Komitəsinin üzvü seçilmişdir. 

V .X.Tutayuqun təşəbbüsü ilə Kirovabad 
şəhərində Ümumittifaq Botanika Cəmiyyətinin 
Kirovabad şöbəsi təsis edilmiş, şöbəyə 
V X.Tutayuq sədr seçilmişdir. Sonralar o, 
Ümumittifaq Botanika Cəmiyyətinin Bakı şöbəsinə 
və Respublika Təbiəti Mühafizə Cəmiyyətinin 
Gəncə şöbəsinə sədr seçilir. 

V.X.Tutayuq 1939-1957-ci illərdə və 1962-cı 
ildən ölümünə qədər S.Ağamalı oğlu adına 
Azərbaycan Kənd Təsərrüfatı İnstitutunun (indiki 
Azərbaycan Dövlət Aqrar Universiteti) botanika 
kafedrasına başçılıq etmişdir. 1951-1954-cü illərdə 
institutun meşə təsərrüfatı fakültəsinin dekanı, 
sonralar isə elmi hissə üzrə prorektoru olmuşdur. 
1957-ci ildə Azərbaycan SSR Elmlər Akademiyası 
V. L. Komarov adına Botanika İnstitutunun 
direktoru seçilmiş və 1962-ci ilədək bu vəzifədə 
çalışmışdır. 1968-ci ildə Azərbaycan EA-nın 
həqiqi üzvü seçilmişdir. 

Validə xanımın yetirdiyi milli kadrlar 
Azərbaycanda botanika elminin inkişafında mühüm 
rol oynamışlar. Botanika İnstitutunda direktor 
işlədiyi dövrdə onlarca azərbaycanlı gənci 
Leninqrad və Moskva şəhərlərinə, Botanika və 
Fiziologiya İnstutlarında müxtəlif ixtisaslar üzrə 
aspiranturaya təhsil almağa göndərmişdir. 

V..Tutayuqun rəhbərliyi altında Aqrar 
Universitetin Botanika kafedrasında Kiçik Qafqazın 
və Qərb rayonlarının otlaq sahələrinin, Naxçıvan 
MSSR-nin otlaqlarının geniş geobotaniki tədqiqatı 
aparılmış və onların yaxşılaşdırılmasına dair 
təkliflər hazırlanmışdır. Qarabağı, xüsusən də 
doğma Şuşanı hədsiz dərəcədə sevən Validə xanım 
orada bitki aləminin öyrənilməsi üçün böyük elmi 
ekspedisiya təşkil etmişdir. Bu ekspedisyada 
Qarabağın nadir və endem bitkiləri və 100 minə 
yaxın herbari toplanmışdır. Hal-hazırda bu 
kolleksiya Azərbaycan Dövlət Aqrar 
Universitetinin Biologiya kafedrasının herbari 
fondunun əsasını təşkil edir. Şuşanın cıdır düzünün 
“Xarı bülbül” bitkisinin bioekolii xüsusiyyətləri ilk 
dəfə olaraq Validə xanım Tutayuq tərəfindən 
öyrənilərək elmi məqalə formasında çap edilmişdir. 
Bundan sonra dünya botanikləri bu nadir bitkinin 
məhz Şuşa endemi olduğunu qəbul etmişdir. 

Akademik V.X.Tutayuq Azərbaycanda ilk 
dəfə olaraq bitki anatomiyası və morfologiyası, 

sitologiyası və filogeniyası sahəsində tədqiqatlar 
aparmış və Azərbaycanın Milli Bitki anatomiyası 
məktəbini yaratmışdır. O, Azərbaycan dilində ilk 
dəfə «Bitki anatomiyası və morfologiyası» (1958, 
1967, 1979) dərsliyini yazmışdır. Sonralar bu 
dərslik Moskva şəhərində rus (1972,1980), gürcü 
(1984) və başqa dillərə tərcümə edilmişdir. 

V “Tutayuq 250-dən artıq elmi əsərin, o 
cümlədən, 10 dərsliyin, 9 monoqrafiyanın 
müəllifidir. 

Akademik V.Tutayuqun məhsuldar elmi və 
ictimai fəaliyyəti hökumət tərəfindən yüksək 
qiymətləndirilmiş, o “Şərəf Nişanı”, “Oktyabr 
İnqilabı” ordenləri və bir sıra medallarla təltif 
edilmişdir. Azərbaycan elminin inkişafında, 
yüksək ixtisaslı kənd təsərrüfatı kadrlarının, habelə 
elmi-pedaqofi kadrların hazırlanmasında böyük 
xidmətlərinə görə, akademik V.X.Tutayuq 1974-cü 
ildə Azərbaycan SSR Ali Sovetin fərmanı ilə 
Əməkdar elm xadimi adına layiq görülmüşdür. 

Azərbaycan Milli Elmlər Akademiyasının 50 
illik yubileyində Heydər Əliyev məruzə edərkən 
qeyd etmişdir: “Validə xanım mənə 11 kitabını 
bağışlayıb, mən onlarla tanış oldum. Kitabda 
Azərbaycan təbiəti və bitkilər aləmi elmi dəllilərlə 
tədqiq olunur. Bu kitablar elmin inkişafı ilə 
bərabər, Azərbaycanın dünyada tanınmasına da 
xidmət edir. Başqa alimlər də öz işlərində Validə 
xanım kimi çalışmalıdırlar”. 

Akademik Validə Tutayuq 1980-ci il dekabr 
ayının 12-də vəfat etmişdir. Ancaq onun əsərləri və 
gördüyü işlər Azərbaycan elminin tarixində əbədi 
qalacaq və xatirəsi daim hörmətlə yad ediləcəkdir. 


Zaur Hümbətov, 

Azərbaycan Dövlət Aqrar Universitetinin 
akademik V.Tutayuq adına biologiya 
kafedrasının müdiri, biologiya üzrə 
elmlər doktoru 

